

عبدات۔ فقہی تصور سے ہٹ کر ایک مخصوص مجموعی رویہ

ڈاکٹر شمسار بانی

اسٹنسٹ پروفیسر، پی ایس انج گورنمنٹ کالج برائے خواتین، کراچی

Abstract

The single strong factor responsible for weak and unimpressive character and conduct of the muslim today is the replacement of God given meaning 'Ibadat' by fiqhī meaning confining it to the duties towards God and excluding the matters relating to the rights of human beings terming them as 'Moamlaat'. For muslims today , nothing is more essential than understanding clearly the true meaning of 'Ibadat'.

عبدات دراصل ایک ایسا مجموعی رویہ ہے جس کوئی حصوں میں منقسم کیا جانا اس لفظ کے اصطلاحی مفہوم کو تبدیل کر دیتا ہے۔ قرآن میں جہاں بھی عبادت کا لفظ استعمال ہوا ہے، وہ اسی مفہوم میں ہوا ہے جس کا مقصد اسلام میں داخل ہونے والے فرد سے یہ مطالبہ کرنا ہے کہ وہ اپنی پوری زندگی کو اس نجح پر ترتیب دے کر وہ زندگی اللہ کے لئے مخصوص ہو جائے اور اللہ کیلئے اختیار کر دے یہی ترتیب زندگی دراصل عبادت ہے۔

یعنی "اللہ وحده کی عبادت کی تفسیر یہ ہے کہ اللہ واحد کی پوری اور کامل بندگی اور دنیا و آخرت کے ہر معاملے میں اسی ایک معبود کی کامل و شامل عبادت و عبودیت کو اختیار کرنا"۔ (۱)

‘عبدات’ کے لفظ کو محض شعارات تقدیم کے معنوں میں لینا اور صرف ان چیزوں پر عبادت کا اطلاق کرنا جو عابد و معبود کے ما بین ہوتی ہیں، اور اس کے مقابلے میں بندوں کے باہمی تعامل پر معاملات کا لفظ بولنا، یہ سب نزول قرآن کے زمانے کے بعد کی پیداوار ہے۔ عہدوں میں یہ تقسیم معروف نہیں۔ (۲)

قرآن کے اولین مخاطب عرب تھے وہ لفظ عبادت کے مفہوم کو عبادتی رسم و شعائر میں قید نہیں سمجھتے تھے اور اس وقت تک اسلام نے ابھی تعبدی شعائر فرض نہیں کیے تھے اور عرب اس لفظ کا مفہوم ہر کام میں صرف ایک خدائے واحد کی بندگی کرنا اور اسی کے سامنے عاجز ہونا اور غیر اللہ کی ساری عبودیت کو اپنی گروپ سے باہر نکال پھینکنا، لیتے تھے یعنی عبادت کا مطلب غیر مشرد طبقہ غیر منقسم اتباع تھا، نہ کہ محض عبادتی شعائر و رسم و عبادات۔

اب یہ جانتا ضروری ہے کہ قرآن نے عبادت کا کیا مفہوم بیان کیا ہے اور اس کا دائرہ کارکھاں تک دستیغ ہے۔

قرآن میں عبادت کے لفظ کا استعمال اور اس کا مفہوم درج ذیل آیات میں دیکھیے۔

۱) يَا يَهَا النَّاسُ اَعْبُدُو اَرْبَكُمُ الَّذِي خَلَقْتُمْ وَالَّذِينَ مِنْ قَبْلِكُمْ لَعْلَكُمْ تَتَّقَوُنْ۔

ترجمہ: لوگو! اپنے پروردگار کی عبادت کرو جس نے تم کو اور تم سے پہلے لوگوں کو پیدا کیا تاکہ تم تقویٰ

شعائر ہو جاؤ۔ (سورۃ البقرۃ آیت ۲۱)

۲) وَاعْبُدُ رَبَّكَ حَتَّىٰ يَاتِيكَ الْيَقِينُ۔

ترجمہ: اور اپنے پروردگار کی عبادت کے جاؤ یہاں تک کہ تمہاری موت (کا وقت) آجائے۔

(سورۃ الحجر آیت ۹۹)

۳) قُلْ إِنِّي أَمْرَتُ اُنْ اَعْبُدُ اللَّهَ مُخْلِصًا لِهِ الدِّينِ۔

ترجمہ: کہہ دو کہ مجھے ارشاد ہوا ہے کہ خدا کی عبادت کو خالص کر کے اس کی بندگی کرو۔ (سورۃ

الزمر آیت ۱۱)

۴) اَنَّ الَّذِينَ يَسْتَكْبِرُونَ عَنْ عِبَادَتِنِي سَيَدْخُلُونَ جَهَنَّمَ دَآخِرِينَ۔

ترجمہ: جو لوگ میری عبادت سے ازراہ تکبر کرتے ہیں عنقریب جہنم میں ذلیل ہو کر داخل ہوں

گے۔ (سورۃ المؤمن آیت ۲۰)

۵) وَمَا خَلَقْتُ الْجِنَّ وَالاَنْسَ الْاَلْيَمْدُونَ۔

ترجمہ: اور میں نے جنوں اور انسانوں کو صرف اس لئے پیدا کیا ہے کہ وہ میری عبادت کریں۔

(سورۃ الذاریات آیت ۵۶)

مذکورہ آیات اور ان کے علاوہ بے شمار آیات جن میں عبادت کا لفظ آیا ہے ان میں سر تسلیم ختم کر لینے والے رویے

کو اختیار کرنے کا ہی مفہوم دکھائی دیتا ہے، نہ کہ محض چند عبادتی رسومات کے ادا یتی گئے مطالبے کا۔

لفظ عبادت کی جمع 'عبادات' قرآن میں مستعمل نظر نہیں آتی۔ الحجم المفسر للفاظ القرآن الکریم، احمد فواد عبد

الباقي جو کے بیرون (لبنان) سے شائع ہوئی ہے، اس میں قرآن میں 'عبادت' لفظ سے متعلق تمام الفاظ کو جمع کیا گیا ہے مگر اس کی مکمل فہرست میں بھی یہ لفظ 'عبادات' نظر نہیں آتا۔ (۷)

در اصل انسانی اعمال کی تقسیم عبادات اور معاملات میں اس وقت ہوئی جب فقہ کی تالیف ہو چکی تھی، یا ایک نئی تقسیم تھی جو علمی تالیف کی ضرورت کے تحت ہوئی تھی۔ (۸)

اس تقسیم کے غلط متأثر نکلے اور لوگوں نے یہ سمجھ لیا کہ عبادات کا تعلق صرف انہی چیزوں سے ہے جن کو فتنہ تالیف میں قسم اول میں رکھا گیا ہے اور قسم ثانی کا تعلق عبادت سے نہیں ہے۔ یہ بات اسلامی تصور عبادت سے انحراف کا نتیجہ ہے۔ اسلامی تصور کی رو سے انسانی عمل کا کوئی حصہ ایسا نہیں ہے جس پر عبادت کا معنی منطبق نہ ہوتا ہے۔ اسلامی تصور کی رو سے انسانی اعمال میں عبادت ایک محیط غضرتی حیثیت رکھتی ہے۔ اگر انسان کا علم و عمل، روایہ و طیرہ، مرضیات خداوندی کے مطابق ہو تو وہ ہمہ وقت عبادت میں رہتا ہے۔

جن کاموں پر فقهاء نے عبادات کا لفظ بولا ہے، وہ قرآن میں ان کاموں سے الگ تھا لگ نظر نہیں آتے جن پر انہوں نے معاملات کا لفظ بولا ہے۔

اسلام کے نزدیک زندگی ایک وحدت کا نام ہے جس میں کوئی تقسیم نہیں۔ عبادات اور معاملات کی اس تقسیم نے لوگوں کو یہ کہنے کا موقع دے دیا کہ صرف چند شعائر عبادات کو ادا کر لینے کے بعد مسلم اور مومن ہونے کے لئے کسی اور کام کی ضرورت نہیں ہے۔ (۹)

آج ہمارے معاشروں پر اس تقسیم کے اثرات واضح نظر آتے ہیں اکثر لوگ یہ سمجھتے ہوئے ایسی طرز حیات اختیار کر لیتے ہیں کہ جس میں معاملات اگر تمام کے تمام غیر اسلامی احکام کے مطابق بھی ادا ہو جائیں تو محض چند شعائر عبادات ادا کر لینے کے بعد انسان کے مسلم ہونے میں کوئی فرق واقع نہیں ہوتا اس تضاد کے نتیجے میں معاشرتی و سماجی انتشار پیدا ہوتا ہے اور انسان کی انفرادی زندگی کو متاثر کرتا ہے۔

انسان کی زندگی میں عبادت دراصل وہ روایہ ہے کہ جب زندگی کے تمام شعبے احکامِ ربانی کے مطابق ہو جائیں اور زندگی کے ہر معاملے میں اللہ کو واحد و بحق ماننے کے اقرار کو پیش نظر رکھا جائے اور تمام معاملات میں خدا اور رسول ﷺ کی ہدایت کو بروئے کار لایا جائے، غرضیکہ عبادت ایک مجموعی روایہ ہے جو انسان کو عبودیت میں داخل رکھتا ہے اور اسلام کو ضابطہ حیات بناتا ہے۔



حوالہ جات

- ۱۔ سید قطب شہید، تفسیر فی غلال القرآن جلد چہارم (ترجمہ پروفیسر میاں مظہور احمد)، اسلامی اکادمی اردو بازار لاہور، ۱۹۸۹ء، ص ۵۸۷
- ۲۔ ایضاً، ص ۶۳۹
- ۳۔ زاہد ملک، مضمون قرآن کریم، بن قطب انٹرنیشنل اسلام آباد، تاریخ نہدار، ص ۵۲۸
- ۴۔ ایضاً، ص ۵۲۸
- ۵۔ ایضاً، ص ۵۲۸
- ۶۔ ایضاً، ص ۵۲۸
- ۷۔ محمد فواد عبدالباقي، الحجم الفہری للفاظ القرآن الکریم، بیروت (لبنان)، تاریخ نہدار، ص ۳۳۱-۳۳۵
- ۸۔ سید قطب شہید، تفسیر فی غلال القرآن جلد چہارم (ترجمہ پروفیسر میاں مظہور احمد)، اسلامی اکادمی اردو بازار لاہور، ۱۹۸۹ء، ص ۶۳۹
- ۹۔ ایضاً، ص ۶۳۰